

REGOLAMENT TAL-KUMMISSJONI (UE) Nru 349/2010

tat-23 ta' April 2010

dwar l-awtorizzazzjoni tal-kelat tar-ram tal-analogu idrossilat tal-metjonina bhala addittiv għall-ispeċijiet kollha tal-annimali

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 dwar l-addittivi għall-użu fl-ghalf tal-annimali ⁽¹⁾, u b'mod partikolari l-Artikolu 9(2) tiegħu,

Billi:

- (1) Ir-Regolament (KE) Nru 1831/2003 jipprovdni għall-awtorizzazzjoni ta' addittivi għall-użu fin-nutrimient tal-annimali u għar-raġunijiet u l-proċeduri biex tingħata din l-awtorizzazzjoni.
- (2) B'konformità mal-Artikolu 7 tar-Regolament (KE) Nru 1831/2003, intbagħtet applikazzjoni għall-awtorizzazzjoni tal-preparazzjoni stipulata fl-Anness ta' dan ir-Regolament. Flimkien mal-applikazzjoni kien hemm id-dettalji u d-dokumenti meħtieġa skont l-Artikolu 7(3) tar-Regolament (KE) Nru 1831/2003.
- (3) L-applikazzjoni tikkonċerna l-awtorizzazzjoni ta' kelat tar-ram tal-analogu idrossilat tal-metjonina bhala addittiv fl-ghalf għall-ispeċijiet kollha tal-annimali, biex jiġi kklasifikat fil-kategorija tal-addittivi "addittivi nutrittivi".
- (4) Mill-opinjoni tal-Awtorità Ewropea tas-Sigurtà fl-Ikel ("l-Awtorità") adottata fit-12 ta' Novembru 2009 ⁽²⁾, flimkien ma' dik tas-16 ta' April 2008 ⁽³⁾, jirriżulta li l-kelat tar-ram tal-analogu idrossilat tal-metjonina ma għandux effett negattiv fuq saħħet l-annimali, fuq saħħet il-bniedem jew fuq l-ambjent. Skont l-opinjoni tas-16 ta' April 2008, l-użu ta' dik il-preparazzjoni jista' jitqies bhala sors ta' ram disponibbli u jissodisfa l-kriterji ta' addittiv nutrittiv għall-ispeċijiet kollha tal-annimali. L-

opinjoni tal-Awtorità tirrakkomanda miżuri xierqa għas-sikurezza tal-utent. Hi ma tikkunsidrax li hemm il-htieġa għal rekwiżiti speċifiċi ta' sorveljanza wara t-tqegħid fis-suq. Hija vverifikat ukoll ir-rapport dwar il-metodu ta' analiżi tal-addittiv fl-ghalf imressaq mil-Laboratorju Komunitarju ta' Referenza stabbilit mir-Regolament (KE) Nru 1831/2003.

- (5) L-evalwazzjoni ta' din il-preparazzjoni turi li l-kundizzjonijiet għall-awtorizzazzjoni, kif stipulati fl-Artikolu 5 tar-Regolament (KE) Nru 1831/2003, huma ssodisfati. Għaldaqstant, l-użu ta' din il-preparazzjoni għandu jiġi awtorizzat, kif speċifikat fl-Anness ta' dan ir-Regolament.
- (6) Skont ir-Regolament (KE) Nru 1253/2008 tal-15 ta' Diċembru 2008 dwar l-awtorizzazzjoni tal-kelat tar-Ram tal-analogu idrossilat tal-methionine bhala addittiv tal-ghalf ⁽⁴⁾, dik il-preparazzjoni diġà kienet awtorizzata bhala addittiv tal-ghalf għat-tiġieġ għat-tismin. Dak ir-Regolament għandu għalhekk jiġi revokat.
- (7) Il-miżuri stipulati f'dan ir-Regolament huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

Il-preparazzjoni speċifikata fl-Anness, li tiffirma parti mill-kategorija ta' addittivi, "addittivi nutrittivi", u mill-grupp funzjonali, "komposti ta' mikroelementi", hija awtorizzata bhala addittiv fin-nutrizzjoni tal-annimali suġġetta għall-kundizzjonijiet stipulati fl-Anness.

Artikolu 2

Ir-Regolament (KE) Nru 1253/2008 huwa revokat.

⁽¹⁾ ĠU L 268, 18.10.2003, p. 29.

⁽²⁾ *The EFSA Journal* (2009) 7(11): 1382.

⁽³⁾ *The EFSA Journal* (2008) 693, 1.

⁽⁴⁾ ĠU L 337, 16.12.2008, p. 78.

Artikolu 3

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' April 2010.

Għall-Kummissjoni
Il-President
José Manuel BARROSO

ANNEX

Numru ta' identifi-kazzjoni tal-addittiv	Isem id-detentur tal-awtorizzazzjoni	Addittiv	Kompożizzjoni, formula kimika, deskrizzjoni, metodu analitiku.	Speċi jew kategorija tal-annimali	Età massima	Kontenut minimu	Kontenut massimu	Dispożizzjonijiet oħra	Tmiem il-perjodu tal-awtorizzazzjoni
						Kontenut tal-element (Cu) f'mg/kg ta' għalf shih b'kontenut ta' umdiġa ta' 12%			
Kategorija ta' addittivi nutrittivi. Grupp funzjonali: komposti ta' mikroelementi									
3b4.10	—	Kelat tar-ram tal-analogu idrossilat tal-metjonina	<p>Karatterizzazzjoni tal-addittiv:</p> <p>Kelat tar-ram tal-analogu idrossilat tal-metjonina li fih minimu ta' 18 % ta' ram u 79,5 % - 81 % ta' (2-hydroxy-4-methylthio) butanoic acid Żejt minerali: ≤ 1 % CAS: 292140-30-8</p> <p>Metodu analitiku ⁽¹⁾: Spettrometrija tal-Assorbiment Atomiku (AAS)</p>	L-ispeċijiet kollha	—		<p>Bovini</p> <p>— Il-bovini qabel il-bidu tal-ixtarra inkluż sostituti komplementari tal-halib: 15 (totali)</p> <p>— Bovini oħra: 35 (totali).</p> <p>Ovini: 15 (totali)</p> <p>Hnienes sa massimu ta' 12-il ġimgħa: 170 (totali)</p> <p>Krustaċji: 50 (totali)</p> <p>Annimali oħrajn: 25 (totali)</p>	<ol style="list-style-type: none"> L-addittiv għandu jiġi inkorporat fl-għalf f'forma ta' tahlita preliminari. Għas-sikurezza tal-utent: Għandhom jintlibsu protezzjoni għan-nifs, nuċċalijiet tas-sikurezza u ngwanti waqt l-użu. It-tikketta għandha tinkludi dan il-kliem: <ul style="list-style-type: none"> Għall-għalf tan-nghaġ jekk il-livell tar-ram ikun oghla minn 10 mg/kg: "Il-livell tar-ram f'dan l-għalf jista' jikkawża vvelenar f'ċerti razez ta' nghaġ." Għall-għalf tal-bovini wara l-bidu tal-ixtarra jekk il-livell ta' ram fl-għalf ikun inqas minn 20 mg/kg: "Il-livell tar-ram f'dan l-għalf jista' jikkawża nuqqas tar-ram fil-bovini li jirgħu f'merghat b'kontenut għoli ta' molibdeno jew kubrit." 	l-14 ta' Mejju 2020

⁽¹⁾ Id-dettalji tal-metodi analitiċi huma disponibbli fl-indirizz li ġej tal-Laboratorju ta' Referenza Komunitarju: <http://www.irmm.jrc.be/crl-feed-additives>